

सन २०१७-१८ करीता इको टुरिझम (राज्य)  
योजनेंतर्गत वनक्षेत्रातील पर्यटन स्थळांच्या विकास  
कामांकरिता निधी वितरण. (२४०६ २२९५)

महाराष्ट्र शासन  
महसूल व वन विभाग  
शासन निर्णय क्रमांक : निसप-०३१८/ प्र.क्र.९३/फ- ५  
मंत्रालय, मुंबई -४०० ०३२  
दिनांक :- ३१ मार्च, २०१८

**वाचा -** अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर  
यांचे पत्र क्रं. कक्ष-१/ पी/यो/नबाप्र/प्र.क्र.१५/२५०८/१७-१८, दि. २९.०३.२०१८

**प्रस्तावना -**

अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य नागपूर यांनी संदर्भाधीन पत्रान्वये सन २०१७-१८ करिता इको टुरिझम राज्य योजनेंतर्गत वनक्षेत्रातील पर्यटन स्थळांचा विकास या योजनेंतर्गत नाशिक वनवृत्तातील येडूवाई देवस्थान पिंपळदरी जिल्हा, अहमदनगर व मौजे हटटी, ता.चांदवड, जिल्हा, नाशिक या निसर्ग पर्यटनाकरीता ई-निविदा मध्ये अंदाजपत्रकीय रक्कमेपेक्षा कमी रक्कमेच्या निविदा स्वीकारल्यामुळे दिलेल्या अनुदानातून रु.५०.९६ लक्ष इतकी बचत झालेली असल्याने सदर बचत झालेली रक्कम श्रीश्रेत्र वाल्हे (भवानीमाता परिसर) ता.पुरंदर, जिल्हा, पुणे या निसर्ग पर्यटन स्थळाच्या विकासासाठी रु.६८.२२ लक्ष अंदाजित खर्चाच्या १२ कामांना प्रशासकीय मान्यता देण्याबाबतचा प्रस्ताव सादर केला आहे.

शासन निर्णय दि. २८.०१.२०१६ अन्वये महाराष्ट्र निसर्ग पर्यटन विकास मंडळाच्या उपविधी नियमांना मान्यता देण्यात आली असून त्यामध्ये व्यवस्थापकीय संचालक, महाराष्ट्र निसर्ग पर्यटन मंडळ, नागपूर यांच्या अध्यक्षतेखाली गठीत करण्यात आलेल्या कार्यकारी समितीने प्रस्तावित पर्यटन स्थळाच्या विकास कामांना प्रशासकीय मान्यता देण्याची शिफारस केली आहे.

राज्य योजना सन २०१७-१८ करीता इको टुरिझम (राज्य) योजनेंतर्गत वनक्षेत्रातील पर्यटन स्थळांचा विकास (२४०६-२२९५) या योजनेअंतर्गत रु.८०००.०० लक्ष नियतव्यय मंजूर व अर्थसंकल्पित आहे.

**शासन निर्णय :-**

अपर प्रधान मुख्य वन संरक्षक (अर्थसंकल्प नियोजन व विकास ), महाराष्ट्र राज्य, नागपूर यांनी त्यांच्या उपरोक्त दिनांक २४.०३.२०१८ च्या पत्रान्वये प्रस्तावित केले आहे की, नाशिक वनवृत्तातील येडूवाई देवस्थान पिंपळदरी जिल्हा, अहमदनगर व मौजे हटटी, ता.चांदवड, जिल्हा, नाशिक या निसर्ग पर्यटनाकरीता ई-निविदा मध्ये अंदाजपत्रकीय रक्कमेपेक्षा कमी रक्कमेच्या निविदा स्वीकारल्यामुळे दिलेल्या अनुदानातून रु.५०.९६ लक्ष इतकी बचत झालेली असल्याने सदर बचत झालेली रक्कम श्रीश्रेत्र वाल्हे (भवानीमाता परिसर) ता.पुरंदर, जिल्हा, पुणे या निसर्ग पर्यटन स्थळाच्या विकासासाठी

रु.६८.२२ लक्ष अंदाजित खर्चाच्या खालील नमूद केलेल्या १२ कामांना प्रशासकीय मंजूरी प्रदान करण्यात येत आहे.

अ.क्र.	कामाचा तपशिल	रक्कम (रु.लाखात)
१	माती बंधारा बांधणे	३.००
२	वनतळे	३.००
३	रोपवन पूर्व कामे	२८.४४
४	पाणीपुरवठा योजना बोरवेलसह	५.२५
५	पंप हाऊस व स्टोअरेज टँक	५.५५
६	पाईप लाईन	११.९२
७	पर्यटकांसाठी पिण्याच्या पाण्याची सोय	३.००
८	माहिती फलक	३.००
९	इको फ्रेंडली शौचालय	१.८०
१०	कचराकुंडी	०.५६
११	पर्यटकांना बसण्यासाठी बाकडे	१.८०
१२	संरक्षण मजूर केबीन	०.९०
	<b>एकूण</b>	<b>रु.६८.२२</b>

सदरहू शासकीय मान्यता खालील अटीच्या अधिन राहून देण्यात येत आहे.

- उपरोक्त नमुद केलेली विकास कामे करण्यासाठी उपरोक्त निधी खर्ची टाकण्यात यावा.
- शासन निर्णय दि. १ डिसेंबर २०१६ अनुसार नियम पुस्तिकेच्या परिच्छेद ४.१ मध्ये नमुद केल्यानुसार निविदा प्रक्रियेत खरेदी किंमत रु. तीन लाख व त्यापेक्षा अधिक असल्यास ई-निविदा प्रणालीचा वापर करावा.
- उपरोक्त खर्च विहित कार्यपद्धतीनुसार तसेच अर्थसंकल्प वितरण प्रणालीवर उपलब्ध मासिक निधी प्रवाहानुसार खर्च करण्यात यावा. यामध्ये कोणतीही वित्तीय अनियमितता होणार नाही याची दक्षता घेण्यात यावी. तसेच सदरहू विकासाची कामे सन २०१७-१८ या आर्थिक वर्षात पूर्ण करण्यात यावीत. सदरहू रक्कम खर्ची पडल्यानंतर त्याचे उपयोगिता प्रमाणपत्र शासनास सादर करावे.
- प्रस्तावित सर्व कामांना सक्षम प्राधिकारी यांची तांत्रिक व प्रशासकीय मंजूरी आहे याची खात्री करूनच कामे करावीत. तसेच सदरहू कामे करताना वन (संवर्धन) कायदा १९८०, भारतीय वन अधिनियम १९२७, वन्यजीव (संरक्षण) अधिनियम १९७२ मधील तरतुदींचा भंग होणार नाही तसेच सर्वोच्च न्यायालय/उच्च न्यायालय/केंद्र शासनाच्या व्याघ्र संवर्धन प्राधिकरण यांनी दिलेल्या मार्गदर्शक सुचना/आदेशांची अवहेलना होणार नाही याची सुद्धा दक्षता घ्यावी.
- कार्यवाहीमध्ये खरेदीचा समावेश असल्यास शासनाने विहित केलेल्या कार्यपद्धती अवलंब करून खरेदी करण्यात यावी.

६. शासन निर्णयात नमुद कामासाठी इतर स्रोतातून निधी घेण्यात येणार नाही व कामाची द्विरुक्ती होणार नाही याचे प्रमाणपत्र उपयोगिता प्रमाणपत्रासोबत द्यावे त्याशिवाय पुढील निधी उपलब्ध करून दिला जाणार नाही याची नोंद घ्यावी.
७. केंद्र शासन व राज्य शासनाचे निसर्ग पर्यटन धोरणाशी अनुकूल राहतील अशीच कामे कार्यान्वित करावी.
८. सदर कामांसाठी वित्त विभागाने सन २०१७-१८ साठी उपरोक्त लेखाशिर्षाखाली मंजूर केलेल्या सुधारीत अनुदानातून उपलब्ध असणारी रक्कम वितरीत करण्यात यावी.
९. वित्त विभागाने निर्गमित केलेल्या विविध मार्गदर्शक सूचनांचे व वित्त विभागाने जारी केलेल्या परिपत्रकांचे काटेकोर पालन करावे. यामध्ये वित्तीय अनियमितता होणार नाही याची दक्षता घ्यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०३३१७२०३८३५१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( म.न.वैष्णव )

कक्ष अधिकारी, महसूल व वन विभाग

प्रति,

- (१) प्रधान मुख्य वनसंरक्षक (वनबल प्रमुख) , महाराष्ट्र राज्य, नागपूर
- (२) प्रधान मुख्य वनसंरक्षक (वन्यजीव) , महाराष्ट्र राज्य, नागपूर
- (३) अपर प्रधान मुख्य वनसंरक्षक (अर्थसंकल्प नियोजन व विकास) , महाराष्ट्र राज्य, नागपूर
- (४) व्यवस्थापकीय संचालक, महाराष्ट्र निसर्ग पर्यटन मंडळ, नागपूर.
- (५) मुख्य वनसंरक्षक (प्रादेशिक), पुणे.
- (६) उप वनसंरक्षक, पुरंदर
- (७) महालेखापाल, १/२ (लेखा व अनुज्ञेयता)/(लेखापरीक्षा), मुंबई/नागपूर.
- (८) कक्ष अधिकारी (व्यय-१०)(विनियम)/, वित्त विभाग, मंत्रालय, मुंबई.
- (९) ब-१/फ-१ कार्यासन, महसूल व वन विभाग ,मंत्रालय, मुंबई.
- (१०) निवड नस्ती, फ-५.